

ગૌશાળા બનાવવાના નામે લોખંડના વેપારી સાથે ૨.૩૦ લાખની ઠગાઈ

વેપારી પાસેથી માલ ખરીદીને લાખી આપેલા ચેક રિટર્ન થતા ગુન્હો નોંધાયો, આ શખ્સો અનેક લોકો સાથે કરી ચુક્યા છે ઠગાઈ

ભાવનગર,તા.૫ તળાજાના લોખંડના વેપારી પાસેથી લાખી રૂપિયાના પતરા, લોખંડના પાઈપોની બે શખ્સોએ ખરીદી કરી હતી અને જેના બદલામાં એક ચેક આપેલ હતો. જે ચેક પરત ફર્યો હતો. બગદાણા ગામે ગૌશાળાનો શેડ બનાવવાનું કહી, લાખી રૂપિયાની વસ્તુઓની ખરીદી કરી, ખોટા ચેક આપી, બે શખ્સોએ છેતરપિંડી આચરતા તળાજાના વેપારીએ તળાજા પોલીસ મથકમાં બે શખ્સો વિરૂદ્ધ ફરિયાદ નોંધાવી હતી.

આ બનાવ અંગે પ્રાપ્ત વિગતો મુજબ તળાજાના રામપરા રોડ પર રહેતા અને ચાર્ડ નજીક દુકાન ધરાવતા અબ્બાસભાઈ હસનભાઈ કપાસીએ પોલીસ ફરિયાદમાં જણાવ્યું હતું કે, બગદાણા ખાતે થી પંકજભાઈ બોલું હું તેમ કહી એક શખ્સે ફોન કર્યો હતો અને ફોનમાં અમારે બગદાણા ખાતે ગૌશાળા ખાતે માલ ઢોરનો શેડ બનાવવાનો


લોખંડના પાઈપો તેમજ પતરા જોવે છે તેમ કહી, ભાવતાલ નક્કી કરી, અબ્બાસભાઈ પાસેથી રૂા. ૨,૩૦,૦૦૦ના લોખંડના પાઈપો, પતરાની ખરીદી કરી હતી અને તેના બદલામાં આઈસર મોકલી ડ્રાઈવર સાથે રૂા. ૨.૩૦ લાખનો ચેક મોકલ્યો હતો.

વેપારીએ માલ સામાન ટ્રકમાં ભરી આપી, બીજા દિવસે આપેલ ચેક બેન્કમાં જમા કરાવતા જે ચેક પરત ફર્યો હતો. અને જે બાદ

વેપારીને પોતાની સાથે છેતરપિંડી થઈ હોવાનું જણાતા વેપારી અબ્બાસભાઈ હસનભાઈ કપાસીએ છેતરપિંડી કરનાર પંકજ તેમજ અજાણ્યા ડ્રાઈવર વિરૂદ્ધ તળાજા પોલીસ મથકમાં છેતરપિંડીની ફરિયાદ નોંધાવતા પોલીસે તપાસ શરૂ કરી હતી.

આ ટોળકી દ્વારા અનેક લોખંડના વેપારી સાથે ઠગાઈ આચરી હોવાનું જાણવા મળ્યું હતું અને અમરેલી જિલ્લા પોલીસ દ્વારા પાલિતાણાનો પંકજ ઉર્ફે જીગો નાવડીયા, વિજય ઉર્ફે ખીર પરમાર તેમજ બાબુ ગોહિલની ધરપકડ કરી હોવાનું સામે આવ્યું છે. અને આ ઘટનામાં સંડોવાયેલો વધુ એક શખ્સ અશરફ ઉર્ફે આપા જુહોજા ફરાર થઈ જતાં અમરેલી પોલીસ દ્વારા શોધખોળ શરૂ કરાઈ છે. આ ટોળકીએ અમરેલી, જાફરાબાદ, મહુવા અને તળાજા વિસ્તારના લોખંડના વેપારીને નિશાન બનાવ્યા હતા.

ઈશ્વરિયા ગામને ધોરીમાર્ગ સાથે જોડતાં રસ્તામાં પડેલાં ગાબડાં ક્યારે પુરાશે ?



તસવીર : મુકેશ પંડીત

પદાધિકારીઓ અને અધિકારીઓ ગામની મુલાકાતે આવે છે પણ મરામત થતી નથી

ઈશ્વરિયા,તા.૫ સિહોરના ઈશ્વરિયા ગામને ધોરીમાર્ગ સાથે જોડતાં રસ્તામાં પડેલાં ગાબડાં ક્યારે પુરાશે તે પ્રશ્ન ગામને ધોરીમાર્ગ સાથે જોડતાં રસ્તામાં પડેલાં ગાબડાં ક્યારે પુરાશે તે પ્રશ્ન છે. પદાધિકારીઓ અને અધિકારીઓ ગામની મુલાકાતે આવે છે પણ મરામત થતી નથી.

ભાવનગર રાજકોટ ધોરીમાર્ગ સાથે જોડતાં ઈશ્વરિયા ગામને જોડતાં આ માર્ગનું કામ થયાં બાદ તંત્રવાલકોએ કોઈ દરકાર કરવામાં આવ્યો નથી. કેટલાયે સમયથી આ રસ્તામાં પડેલાં ગાબડાં ક્યારે પુરાશે ? તે પ્રશ્ન ગ્રામજનો કરી રહ્યાં છે.

ઈશ્વરિયા ગામે તાલુકા અને જિલ્લા કક્ષા જેવા કાર્યક્રમો થાય છે, જે લાભ મળે છે, પણ પ્રશ્નો ઉકેલવા પણ જરૂરી છે. પદાધિકારીઓ અને અધિકારીઓ ગામની મુલાકાતે આવે છે પણ મરામત થતી નથી. સંબંધિત માર્ગ મકાન વિભાગ આ રસ્તાની સ્થિતિ અંગે કેમ અજાણ રહેતાં હશે...? કે રજૂઆતો થાય, રાજકીય દબાણ ઊભા થાય... આ બધાં થયાં બાદ જ રસ્તાનો તરફ ધ્યાન દેવાનું હશે. ઉપરી સત્તા તંત્ર આ રસ્તા માટે કાળજી રાખે અને વેટ ઉતાર્યા વગર વ્યવસ્થિત ગાબડાં પૂરવાનું કામ થાય તે સંવેદા અપેક્ષા છે.

મેરા ટિકટ, મેરી શાન: રેલવેના અભિયાનમાં એમ્બ્યુલન્સ ૧૦૮ ટીમની સક્રિય ભાગીદારી



ભાવનગર,તા.૫

પશ્ચિમ રેલવેના ભાવનગર મંડળ દ્વારા રેલયાત્રીઓમાં માન્ય ટિકિટ લઈને મુસાફરી કરવા તથા ડિજિટલ રેલવે સેવાઓનો વધુ વધુ ઉપયોગ કરવા માટે જાગૃતિ વધારવાના હેતુથી "મેરા ટિકિટ, મેરી શાન - વિકસિત ભારત કે લિએ મેરા યોગદાન" જનજાગૃતિ અભિયાનનું અસરકારક આયોજન કરવામાં આવી રહ્યું છે. આ અભિયાનનું સંચાલન પ્રમુખ મુખ્ય વાણિજ્ય પ્રબંધક તરુણ જૈનના માર્ગદર્શન અને પ્રેરણાથી કરવામાં આવી રહ્યું છે. આ જ ક્રમમાં તારીખ ૦૪ ફેબ્રુઆરી ૨૦૨૬ (બુધવાર)ના રોજ ભાવનગર ટર્મિનસ સ્ટેશન પર એક અસરકારક જનજાગૃતિ કાર્યક્રમનું સફળ આયોજન કરવામાં આવ્યું હતું. આ કાર્યક્રમમાં એમ્બ્યુલન્સ ૧૦૮ના હેડ કપિલ સોલંકી તથા તેમની ટીમની

શેત્રુંજી સિંચાઈ યોજનામાં પાણી મેળવવા માટે અરજીઓ મંગાવાઈ

સિંચાઈ માટેના પૂરતાં પ્રમાણમાં ફોર્મ આવ્યાં ન હોવાથી અરજી ફોર્મની મુદત ૨૮ ફેબ્રુઆરી સુધી લંબાવાઈ

ભાવનગર,તા.૫ શેત્રુંજી સિંચાઈ યોજનામાં રવિ/ઉનાળુ મોસમ ૨૦૨૫-૨૬ માટે પાણી મેળવવા માટે બાગાયતદારો પાસેથી તા.૩૧/૦૧/૨૦૨૬ સુધીમાં અરજી ફોર્મ મંગાવવામાં આવ્યાં હતાં પરંતુ સિંચાઈ માટેના પૂરતાં પ્રમાણમાં ફોર્મ આવ્યાં ન હોવાથી અરજી ફોર્મ સ્વીકારવાની મુદત તા.૨૮/૦૨/૨૦૨૬ સુધી લંબાવવામાં આવી છે.

જેથી દરેક બાગાયતદારોએ વધારેલ મુદતમાં સિંચાઈના ફોર્મ અચૂક ભરી દેવા. મુળ જાહેરાતની અન્ય શરતો યથાવત રહેશે. બાગાયતદારોએ રવિ/ઉનાળુ મોસમ ૨૦૨૫-૨૬ માટે અરજી ફોર્મ લગત સેક્શન કચેરીમાં તાત્કાલિક અસરથી ભરી જવા ભાવનગર જળ સિંચાઈ વિભાગના કાર્યવાહક ઈજનેરશ્રીની કચેરી દ્વારા જણાવવાનું છે. લંબાવેલ મુદત બાદ સિંચાઈના ફોર્મ દોઢ ગણા દરે સ્વીકારવામાં આવશે. જેની દરેક બાગાયતદારોએ નોંધ લેવી તેમ જળ સિંચાઈ વિભાગની યાદીમાં જણાવ્યું છે.

ઉમણીયાવદર ચોકડી પાસે આઈસર-છકડાનો અકસ્માત



મહુવા-ભાવનગર હાઈવે પર ઉમણીયાવદર ચોકડી પાસે આઈસર અને છકડા વચ્ચે ગંભીર અકસ્માત સર્જાયો હતો. સદનસીબે આ ઘટનામાં કોઈ જાનહાનિ થઈ નથી.પ્રાથમિક માહિતી અનુસાર, ટક્કર એટલી જોરદાર હતી કે બંને વાહનોને નુકસાન પહોંચ્યું હતું. જોકે, વાહનોમાં સવાર તથામ મુસાફરો સુરક્ષિત હોવાનું જાણવા મળ્યું છે.

પીકઅપ વાહન નીચે આવી જતા પાલિતાણાના વૃદ્ધાનું મોત

ભાવનગર,તા.૫ પાલિતાણામાં મંડપ સર્વિસના ગોડાઉનમાં બોલેરો પીકઅપ વાહનના ચાલકે વૃદ્ધને અડકે લઈ અકસ્માત સર્જ્યો હતો. જેમાં વૃદ્ધાનું સારવાર દરમિયાન મોત નિપજ્યું હતું. બનાવ અંગે પાલિતાણા ટાઉન પોલીસે ગુનો નોંધી આગળની કાર્યવાહી હાથ ધરી હતી.

પાલિતાણા વેલનાથ વાડી તળાવ વિસ્તારમાં રહેતા વિજયભાઈ બાબુભાઈ ભાટીએ પાલિતાણા ટાઉન પોલીસ મથકમાં રમેશ ભીખાભાઈ સોલંકી (રહે.નાના ગરાજ,

મહુવા-સાવરકુંડલા હાઈવે પર તાવેડા નજીક કારનો અકસ્માત, ચાલક ધાયલ

ભાવનગરના મહુવા-સાવરકુંડલા હાઈવે પર તાવેડા ગામ નજીક એક કારનો ગંભીર અકસ્માત સર્જ્યો હતો. ઝડપભેર આવતી કાર બજરંગદાસ બાપાની મદી સાથે અથડાઈ હતી. ટક્કર એટલી જોરદાર હતી કે મદીને નુકસાન થયું હતું અને કાર પલટી મારી ગઈ હતી. આ અકસ્માતમાં કાર ચાલકને ઈજા પહોંચી હોવાના અહેવાલ છે. ઘટના બાદ સ્થાનિકો એકઠા થયા હતા અને રાહત કામગીરી હાથ ધરી હતી. અકસ્માત બાદ બજરંગદાસ બાપાની છબી પણ મદીમાંથી બહાર આવી ગઈ હતી.

પ્રદૂષણ નિયંત્રણ બોર્ડમાં નવા પ્રાદેશિક અધિકારી તરીકે મનીષ બારડ મુકાયા

ભાવનગર,તા.૫ ગુજરાત પ્રદૂષણ નિયંત્રણ બોર્ડ (જીપીસીબી) દ્વારા રાજ્યમાં મોટાભાગના પ્રાદેશિક અધિકારીની બદલી કરવામાં આવી છે. જેમાં

ભાજપ અનુસૂચિત જાતિ મોરચા દ્વારા સંત રોહીદાસજીની જન્મજયંતી ઉજવાઈ



ભાવનગર,તા.૫

સંત રોહીદાસજી મંદિર, આનંદનગર ખાતે અનુ. જાતી મોરચા દ્વારા સંત શિરોમણી રોહીદાસ બાપુની જન્મજયંતી ઉજવવામાં આવેલ જેમાં અનુ. જાતી મોરચાના પ્રમુખ ભરતભાઈ મકવાણા, મહામંત્રી નલીનભાઈ પટેલ, અરવિંદભાઈ રાઠોડ તથા સ્થાનિક હોદ્દદારઓ અને અનુ. જાતી મોરચાના કાર્યકર્તાઓ તેમજ શહેર અને વોર્ડ સંગઠન અને યુવાયેલા જન પ્રતિનિધિઓએ ઉપસ્થિત રહીને સંત શિરોમણી ગુરુ રોહીદાસજીની પ્રતિમાને પુષ્પાર્પણ કર્યાં હતાં.

તળાજામાં હાઈવે પર બે ટુ-વ્હીલર વચ્ચે અકસ્માત થતા ત્રણને થઈ ગંભીર ઈજા

ભાવનગર,તા.૫ તળાજા નજીક થયેલા બે ટુ-વ્હીલર અકસ્માત મામલે હવે ઈજાગ્રસ્તોની ઓળખ સામે આવી છે. અકસ્માતમાં ચાર લોકો ધાયલ થયા છે, જેમાંથી ત્રણની હાલત ગંભીર હોવાનું જાણવા મળ્યું છે.

ભાવનગર-સોમનાથ નેશનલ હાઈવે પર તળાજા નજીક નીલકંઠ સ્કૂલ સામે આવેલ પેટ્રોલ પંપ પાસે બે બાઈક વચ્ચે થયેલા ગંભીર અકસ્માતમાં ચાર લોકો ઈજાગ્રસ્ત થયા હતા. આ અકસ્માતમાં ધાયલ ઈજાગ્રસ્તોમાં રામપરા ગામના રહેવાસી નાજભાઈ પબાભાઈ ચોપડા (ઉંમર ૩૫ વર્ષ), ભારાપરા ગામના મુકતાબેન નંદલાલભાઈ રાઠોડ (ઉંમર ૩૮ વર્ષ), વિશાલભાઈ નંદલાલભાઈ રાઠોડ (ઉંમર ૧૯ વર્ષ) અને ભોમિબેન નંદલાલભાઈ રાઠોડનો સમાવેશ થાય છે.



તસવીર : ધવલ વાજ

ભાવનગર જિલ્લામાં તાલુકા કક્ષાનો સ્વાગત કાર્યક્રમ રૂપ ફેબ્રુઆરીએ યોજાશે

ભાવનગર,તા.૫ ફેબ્રુઆરી- ૨૦૨૬નો તાલુકા કક્ષાનો સ્વાગત કાર્યક્રમ આગામી તા. ૨૫/૦૨/૨૦૨૬ (બુધવાર) ના રોજ સંબંધિત મામલતદાર કચેરી ખાતે યોજવામાં આવનાર છે. જેમાં જિલ્લા કલેક્ટર ભાવનગર ગ્રામ્ય, જિલ્લા વિકાસ અધિકારી ઘોષા તથા પોલીસ અધિક્ષક મહુવાનાં તાલુકા સ્વાગત કાર્યક્રમમાં ઉપસ્થિત રહેશે. તેમજ અન્ય તાલુકાનાં સ્વાગત કાર્યક્રમનું વર્ગ-૧ના અધિકારીઓ સંચાલન કરશે અને લોકોના પ્રશ્નો રૂબરૂ સાંભળી નિરાકરણ લાવશે.

જાહેર જનતાને સર્વિસ મેટર, નિતી વિષયક, કોર્ટ મેટર તથા સામુહિક પ્રશ્નો સિવાયનાં પડતર પ્રશ્નો/રજૂઆત, જે પોતાને લગત હોય તે અંગેની અરજીઓ આધાર પુરાવા તથા પોતાનાં પુરા નામ-સરનામા અને મોબાઈલ નંબર સાથે તા.૧૦/૦૨/૨૦૨૬ સુધીમાં સંબંધિત તાલુકા મામલતદાર કચેરીએ તથા ગ્રામ્ય કક્ષાએ સંબંધિત તલાટી કમ મંત્રીને રજૂ કરવા અનુરોધ કરવામાં આવે છે.

જેસરના મોરચુપણાના ખેડૂતે પ્રાકૃતિક કૃષિ મોડેલ બનાવી અન્યો માટે બન્યા પ્રેરણારૂપ



ભાવનગર,તા.૫

જેસર તાલુકાના મોરચુપણા ગામના ખેડૂત સોમભાઈ મોભે માત્ર ૨ વીંધા જમીનમાં ગાય આધારિત પ્રાકૃતિક ખેતી અપનાવી મિક્સ શાકભાજી મોડેલ ફાર્મ વિકસાવ્યો છે. રસાયણમુક્ત ખેતી પદ્ધતિ અપનાવી ઓછા ખર્ચે વધુ ઉત્પાદન મેળવી તેઓ સારી આવક મેળવી રહ્યા છે. તેમનો આ પ્રયાસ આજના સમયમાં

પાંચ સ્તરીય મિશ્રપાક પદ્ધતિથી પ્રાકૃતિક કૃષિ દ્વારા વૈવિધ્યસભર શાકભાજી ઉત્પાદન કરાવું

રીતે કરવી તેનું ઉત્તમ ઉદાહરણ પૂરું પાડે છે.

સોમભાઈ મોભે દ્વારા પ્રાકૃતિક ખેતીનાં વિવિધ આયામો અને ખાસ કરીને પાંચ સ્તરીય શાકભાજી પાકોના મિશ્રપાક મોડેલ અંગે વિગતવાર માર્ગદર્શન આપવામાં આવે છે. તેઓ રીંગણ, મરચા, ગુવાર, ભીંડો, કોબી, ફલાવર, દૂધી, તુરીયા, ગલકા, કાકડી, મૂળા, ગાજર, ટમેટા તેમજ મકાઈ સહિત કુલ ૧૫ પ્રકારની શાકભાજીનું સંયુક્ત વાવેતર કરી રહ્યા છે. આ પદ્ધતિથી જમીનની ઉપજશક્તિ જળવાઈ રહે છે તેમજ વર્ષભર સતત આવક મળે છે.

સોમભાઈ મોભે દ્વારા ગાય આધારિત જીવામૃત, દશપર્ણી અર્ક જેવી કુદરતી દ્રાવણોનો ઉપયોગ કરી ખેતી કરવામાં આવે છે. જેના કારણે રાસાયણિક ખાતર અને જંતુનાશક દવાઓ પરનો ખર્ચ ઘટ્યો છે. માટીની આરોગ્યતા સુધરી છે અને પાકોની ગુણવત્તામાં પણ નોંધપાત્ર સુધારો થયો છે. સાથે જ આરોગ્યપ્રદ અને રસાયણમુક્ત શાકભાજી ઉપજતાં ગ્રાહકોમાં પણ પ્રાકૃતિક ઉત્પાદનોની માંગ વધતી જોવા મળે છે.

આ મોડેલ ફાર્મની મુલાકાત લેવા આસપાસના વિસ્તારોમાંથી બહોળી સંખ્યામાં ખેડૂત ભાઈઓ અને બહેનોએ ઉપસ્થિત રહ્યા હતા.